

عُشاقِ کائنات



اوقات

محبوب العلماء و الفضلاء

حضرت مولانا پیر ذوالفقار احمد نقشبندی مجددی مدظلہ

مترجم

(مولوئی) صلاح الدین سیفی

223

+92-41-2610003

مکتبہ الفقیر



﴿وَأَتِمُّوا الْحَجَّ وَالْعُمْرَةَ لِلَّهِ﴾

عشاق کا عمرہ

از افادات

حضرت مولانا پیرزادہ الفقار احمد صاحب نقشبندی بھروی دامت برکاتہم

مرتب

فقیر صلاح الدین سیفی نقشبندی

مکتبۃ الفقیر 223 سنت پورہ فیصل آباد

جملہ حقوق محفوظ ہیں

نام کتاب عشاق کا عمرہ
از افادات	حضرت حافظ میرزا و الفقار احمد نقشبندی مجددی مدظلہ
مرتب فقیر صلاح الدین سیفی نقشبندی عفی عنہ
کمپوزنگ حافظ ظفر احمد سیفی
سنا شاعت ۱۴۲۹ھ ۲۰۰۸ء

ملنے کا پتہ مکتبہ الفقیر ۲۲۳ سنت پورہ فیصل آباد، پاکستان

ناشر:

مکتبہ الفقیر

223 سنت پورہ فیصل آباد 041-2618003

Maktaba-ul-Faqeer 223-Sunnatpura

Faisalabad PAKISTAN

Ph# : +92-41-2618003

اللہ اللہ اللہ

اقتباس

جس طرح واشنگ مشین میں کپڑے
ڈالتے ہیں اور چند چکر لگا کر کپڑے صاف کر کے
باہر نکال دیتی ہے۔
اس عاجز کو تو ایسا لگتا ہے کہ یہ کعبۃ اللہ ایک عالمی
big واشنگ مشین ہے گنہگار بندے آتے ہیں اسکے گرد
مطاف میں سات چکر لگاتے ہیں اللہ رب العزت اپنی مہربانی
سے سب کو دھو کر باہر نکال دیتے ہیں۔

﴿از افادات﴾

حضرت مولانا

حافظ ذوالفقار احمد صاحب

نقشبندی مجددی زید مجدہ

اَلْحَمْدُ لِلّٰہِ وَتَكْفٰی وَسَلَّمْ عَلٰی عِبَادِہِ الَّذِیْنَ اصْطَفٰی اَمَّا بَعْدُ !
اَعُوْذُ بِاللّٰہِ مِنَ الشَّیْطٰنِ الرَّجِیْمِ بِسْمِ اللّٰہِ الرَّحْمٰنِ الرَّحِیْمِ
﴿وَاتِمُّوا الْحَجَّ وَالْعُمْرَةَ لِلّٰہِ﴾

سُبْحٰنَ رَبِّکَ رَبِّ الْعِزَّةِ عَمَّا یَصِفُوْنَ وَسَلَامٌ عَلٰی الْمُرْسَلِیْنَ
وَالْحَمْدُ لِلّٰہِ رَبِّ الْعَالَمِیْنَ

اَللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی اٰلِ سَيِّدِنَا مُحَمَّدٍ وَتَبَارَكَ وَسَلِّمْ
اَللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی اٰلِ سَيِّدِنَا مُحَمَّدٍ وَتَبَارَكَ وَسَلِّمْ
اَللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی اٰلِ سَيِّدِنَا مُحَمَّدٍ وَتَبَارَكَ وَسَلِّمْ
حج اور عمرہ کس کے لئے؟

﴿وَاتِمُّوا الْحَجَّ وَالْعُمْرَةَ لِلّٰہِ﴾ اور تم حج اور عمرہ کرو اللہ کے لئے قرآن مجید
کی اس آیت میں اللہ رب العزت نے حج اور عمرہ کرنے کا حکم دیا اتموا امر کا حیفہ
ہے، حکم ہے مگر اس میں ایک خاص نکتہ کی نشاندہی کر دی کہ یہ عمل تم اللہ کے لئے کرو،
اللہ کے لئے کرنے کا کیا مطلب؟ کہ یہ عمل تم اللہ رب العزت کی محبت میں ڈوب
کر کرو۔

انسان کئی کام کرتا ہے لیکن اس پر جو نیت غالب ہو جو رنگ غالب ہو وہ عمل اسی
کے لئے کہا جاتا ہے، مثال کے طور پر ایک آدمی اپنے بچوں کے لئے کچھ لاتا ہے تو
گودہ سب مل کر کھاتے ہیں لیکن بیوی سمجھتی ہے کہ یہ بچوں کے لئے آئی ہے، چنانچہ
کئی مرتبہ اگر کسی بات پہ تکرار ہو جائے تو کہہ بھی دیتی ہے تم جو کرتے ہو اپنے بچوں
کے لئے کرتے ہو میرے لئے کیا کیا؟ اس لئے کہ میاں بیوی کے درمیان ایک
محبت کا تعلق ہوتا ہے اور محبت چاہتی ہے کہ رنگ غالب ہو، پتہ چلے کہ یہ میرے
لئے عمل ہوا، بالکل اللہ رب العزت بھی یہ چاہتے ہیں کہ یہ حج اور عمرے کا عمل جو

بہت ساری عبادات پر مشتمل ہے اس راستے میں انسان نمازیں بھی پڑھتا ہے، تلاوت بھی کرتا ہے، روزے بھی رکھ لیتا ہے، مال بھی اللہ کے راستے میں خرچ کرتا ہے، ایک دوسرے کے ساتھ حسن سلوک کا معاملہ بھی کرتا ہے، مگر ان تمام اعمال میں اللہ رب العزت کی محبت کا رنگ غالب ہو، اس لئے خاص طور پر اس کی نشاندہی کی، عمرہ، حج کرو تو تم میرے لئے کرو۔

کون کس نیت سے حج کرے گا؟

حدیث پاک میں آتا ہے کہ قرب قیامت میں بعض لوگ حج کریں گے میری خاطر میری امت کے جو امیر لوگ ہوں گے وہ سیر اور سیاحت کے لئے حج کریں گے، اور جو میری امت کے غلام ہوں گے وہ تفاخر کے لئے حج کریں گے، ایک دوسرے کے اوپر فخر ظاہر کرنے کے لئے، میں اتنے حج کر چکا میں اتنے عمرے کر چکا، اور میری امت کے غریب سوال کرنے کے لئے بھیک مانگنے کے لئے حج کریں گے، اللہ تعالیٰ چاہتے ہیں کہ میرے بند میرے لئے حج کریں۔

پورے سفر کے ہر عمل سے ان کا مقصود میری محبت ہو، یہ جو لہ لہ کا لفظ ہے یہ اپنے اندر بہت گہرائی رکھتا ہے، اسی لئے ہمارے اکابر نے فرمایا کہ حج اور عمرے کا سفر عاشقانہ سفر ہے، مومن جب گھر سے نکلتا ہے تو وہیں سے اس کو کہہ دیا جاتا ہے کہ یہ جو تمہارا لباس ہے یہ اونچے نیچے کا فرق ادھر ہی ختم کر دو، میرے دربار میں تم سب ایک جیسے بن کر آؤ ع

تیرے دربار میں یہ اونچے نیچے تو بھی ایک ہوئے

فرمایا مردہ دو چاروں میں لپٹ جائیں، جود بکھنے میں کفن کی مانند ہیں مگر اس کو احرام کہا جائے گا، بکھرے ہوئے بال ہوں گے، گرد آلود چہرے ہوں گے، سفر کی تھکن ہوگی، ایسے جیسے دنیا کی زیب و زینت سے کوئی واسطہ ہی نہیں ہے، نہ تم خوشبو لگا سکتے ہو، نہ اپنے بال کاٹ سکتے ہو، نہ تم کوئی فحش بات اس حالت میں

کر سکتے ہو، حتیٰ کہ میاں بیوی اگر چہ ایک دوسرے کے لئے حلال ہیں مگر احرام کی حالت میں تم میاں بیوی بھی آپس میں کوئی محبت کی بات نہیں کر سکتے، اس کا اندازہ اس بات سے لگائیے کہ ایک آدمی حج کے سفر پہ چلا جب اس نے احرام باندھا تو احرام باندھنے پر جیسے اور بہت ساری چیزیں حرام ہو گئیں، بیوی کے ساتھ جو ایک تعلق ہوتا ہے میاں بیوی کا وہ بھی حرام ہو گیا، اب آدمی نے وقوف عرفہ بھی کر لیا، مزدلفہ بھی کر لیا، منیٰ میں آ کر شیطان کو نکلیاں بھی مار لیں، قربانی بھی کر لی، قربانی کے بعد علق کر داکے احرام اتار بھی لیا فرمایا تمہارے لئے سب چیزیں حلال ہو گئیں مگر بیوی اب بھی حلال نہیں ہوئی، کیونکہ تم نے طواف زیارت نہیں کیا، وہ اصل مقصود تھا پہلے ہماری زیارت کرو، ہم سے ملاقات کرو اس ملاقات کے بعد بیوی کی محبت میں حاضری دی جائے، تو معلوم ہوتا ہے کہ یہ جو للہ کا لفظ ہے یہ ہمیں پیغام دے رہا ہے، کہ یہ سیر و سیاحت کا سفر نہیں یہ اللہ رب العزت کی محبت کا سفر ہے ﴿وَاتِمُّوا الْحَجَّ وَالْعُمْرَةَ لِلّٰہِ﴾ حج اور عمرہ کرو اللہ کی خاطر، لہذا عمرہ کے ہر عمل میں اللہ کی محبت کا رنگ نظر آنا چاہئے، خاوند ہو یا بیوی، بہن ہو یا بھائی، باپ ہو یا اولاد، اللہ تعالیٰ اس سفر میں ہر ایک کے ہر عمل میں یہ دیکھنا چاہتے ہیں کہ خاوند ہے تو میری محبت میں کتنا ترجیح ہے اور بیوی ہے تو میری محبت میں کتنا ترجیح ہے؟ میرے لئے کرو۔

زبیدہ خاتون کا واقعہ

زبیدہ خاتون کے بارے میں آتا ہے کہ اس نے نہر زبیدہ، بنوائی لاکھوں انسانوں نے فائدہ اٹھایا جب اس کی وفات ہوئی تو خواب میں کسی کو نظر آئی، اس نے پوچھا زبیدہ تمہارا کیا معاملہ ہوا؟ کہنے لگیں کہ اللہ رب العزت کے حضور پیش ہوئی، اللہ رب العزت کے سامنے میرا نہر زبیدہ والا عمل پیش کیا گیا، اللہ رب العزت نے فرمایا کہ ہاں تمہاری زبان سے لفظ نکلتے، خزانے کا پیسہ لگا اور مزدوروں کا پسینہ بہا،

تم یہ بتاؤ تم نے میری خاطر کیا مشقت اٹھائی؟ کہنے لگی کہ میں تو بہت ہی زیادہ ڈر گئی، خوفزدہ ہو گئی اس لئے کہ میں شہزادی تھی، اور میں تو جتنا توڑ کر دوہرا بھی نہیں کرتی تھی، میں تو کوئی مشقت والا کام کرتی ہی نہیں تھی اور اللہ تعالیٰ کی طرف سے یہ پوچھا گیا کہ بتاؤ تم نے میری خاطر کیا کیا؟ تو میں گھبرا گئی مگر اللہ رب العزت کی رحمت جوش میں آئی فرمایا ہاں تمہارا ایک عمل ہے جو تم نے میری خاطر کیا، کونسا عمل؟ فرمایا کہ ایک مرتبہ تمہیں بھوک لگی ہوئی تھی کھانا کھا رہی تھی تم نے لقمہ سالن میں ڈبویا اور اپنے منہ کی طرف لے جانے لگیں تو عین اس وقت ادھر سے اذان کی آواز بلند ہوئی ﷻ تم نے جیسے ہی اللہ کا لفظ سنا تو تم نے (محسوس) کیا کہ تمہارے سر پر دوپٹہ پورا نہیں تھا آدھا تھا تم نے لقمے کو رکھ دیا اور میرے نام کی عظمت کی خاطر تم نے پہلے سر کو ڈھانپا اور پھر لقمہ کھایا، یہ جو تم نے لقمہ کھانے میں تھوڑی دیر کی، یہ میری محبت کی وجہ سے کی، ہم نے اس عمل پر تیرے گناہوں کی مغفرت کر دی۔

بتوں کو چھوڑ تصور کے ہوں کہ پتھر کے

اللہ تعالیٰ فرماتے ﴿وَاتِمُوا الْحَجَّ وَالْعُمْرَةَ لِلَّهِ﴾ حج اور عمرہ کر اللہ کے لئے، تو یہ یاد رکھیں کہ جو سفر ہم نے کیا ہے یہ ایک مقصد کے لئے کیا ہے اور وہ مقصد ہے اللہ رب العزت کو راضی کرنا، وہ ہرگز راضی نہیں ہونگے جب تک ہم اس سفر میں اللہ تعالیٰ پر یہ ظاہر نہ کر دیں کہ اے اللہ! ہمیں کائنات کی ہر چیز سے زیادہ آپ کے ساتھ محبت ہے، اٹھنے میں، بیٹھنے میں، چلنے میں، پھرنے میں، ہر عمل میں، ہر سانس میں اللہ کی محبت لپٹی ہوئی ہو، یہ کیسے ہو سکتا ہے؟ اسی لئے تو احرام کی حالت میں تلبیہ پڑھنے کا حکم دیا، لیکن اللھم لیکن حاضر ہوں اے میرے اللہ! میں حاضر ہوں لیکن لا شریک لک لیکن حاضر ہوں تیرے ساتھ کوئی شریک نہیں ان الحمد والنعمة لک والملك دیکھا سب تقریفیں، سب

تعلیقیں اور یہ ساری شاعری کس کے لئے اللہ کے، تو حاضر ہوں گا کیا مطلب ہے؟
اسے پروردگار غ

تَوَكَّلْ عَلَى اللَّهِ وَاعْلَمْ أَنَّ اللَّهَ غَفُورٌ حَلِيمٌ

سب لات و منات میں نے چھوڑ دیئے، ہر وہ چیز جو مجھے اللہ سے غافل کر کے
اپنی طرف متوجہ کرتی ہے وہ میرے لئے لات اور منات کے مانند ہے،

یہ لات اور منات پتھر کے نہیں ہوتے یہ بسا اوقات انسانی شکل میں بھی ہوتے
ہیں، جب کسی کی محبت اللہ سے بڑھ جائے وہ تیرے لئے لات اور منات کے
مانند ہے تو یوں سوچو کہ تَوَكَّلْ عَلَى اللَّهِ وَاعْلَمْ أَنَّ اللَّهَ غَفُورٌ حَلِيمٌ

میں نے لات اور عزی تمام کے تمام چھوڑ دیئے

تَوَكَّلْ عَلَى اللَّهِ وَاعْلَمْ أَنَّ اللَّهَ غَفُورٌ حَلِيمٌ

ہر بصیرت رکھنے والے شخص کو ایسے ہی کرنا چاہئے

جب ہم اپنے گھر سے نکلے تو گو یا سب نفسانی بتوں کو ہم نے توڑا اور اللہ کی
طرف رخ موڑا، اور اسی کی محبت میں ڈوب کر نکلیں، تو یہ تبلیہ اسی کا اقرار ہے۔

تبلیہ کیسے پڑھیں؟

صحابہؓ جب چلے نبی ﷺ کے ساتھ دس ہجری میں تو جب احرام باندھ کر تبلیہ
پڑھ رہے تھے، حدیث پاک میں آتا ہے کہ جبرئیل علیہ السلام اترے اور نبی ﷺ
کی خدمت میں عرض کیا کہ اے اللہ کے پیارے محبوب ﷺ! اللہ تعالیٰ فرماتے ہیں
کہ اپنے یاروں سے کہو کہ تبلیہ کو اونچا پڑھیں، اس خاص پیغام کو دینے کے لئے اللہ
نے اپنے پیغمبر کو بھیجا، پیغام ہو نچانے والے کو، صحابہ کرامؓ کہتے ہیں کہ اللہ کے اس
پیغام کو اونچے جانے کے بعد ہم اتنا تبلیہ پڑھتے تھے اتنا تبلیہ پڑھتے تھے کہ پڑھ
پڑھ کر ہمارے حلق خشک ہو جاتے تھے اور آج آوازیں نہیں نکلتیں پیٹنے کو پانی کی
جگہ جوس پیتے ہیں کھانے میں روٹی کے بجائے چکن پیس چائیں مگر زبان اللہ کے

ذکر سے اتنی عاجز بن گئی کہ تلبیہ اونچی آواز سے نہیں پڑھ پاتے گھنٹوں گزر جاتے ہیں تلبیہ نہیں پڑھتے، اور حالت احرام میں ہوتے ہیں، یہ کیسا عمرہ ہوا بھائی؟ ہمیں تو تلبیہ اتنا پڑھنا چاہیے کہ یوں سمجھیں کہ کروٹ کروٹ اٹھتے بیٹھتے قدم قدم ہر وقت تلبیہ پڑھیں، اور اللہ کی محبت میں ڈوب کر تلبیہ پڑھیں،

اسی لئے فقہاء نے لکھا ہے کہ جب انسان اونچائی پہ چڑھے تو چڑھنے سے پہلے تلبیہ پڑھے، جب نیچے اترے تو اترنے سے پہلے تلبیہ پڑھے، ہر تبدیلی حال پر تلبیہ پڑھے حتیٰ کہ اگر کوئی دوست ملنے کے لئے آیا تو پہلے تلبیہ پڑھے پھر دوست کو سلام کہہ کر ملے، ہر عمل میں اللہ کی محبت پہلے، یہ سفر ہمیں یہیں سکھاتا ہے۔

ہر حال میں راضی رہیں

تو کیا فرمایا ﴿وَاتَّبِعُوا الْحُجَّ وَالْعُمْرَةَ لِلَّهِ﴾ حج اور عمرہ کرو اللہ کے لئے، ہم ایک مقصد لے کر نکلتے ہیں، اللہ تعالیٰ کو وہی عمل پسند ہے جو اس کی محبت میں ڈوبا ہوا ہو، اس لئے فرماتے ہیں ﴿وَيُطْعِمُونَ الطَّعَامَ عَلَىٰ حَيْثُ مَسْكِنَاتٍ وَيَقِيمُوا مَسَاكِينَ﴾ اور وہ مسکین یتیم اور اسیر کو کھانا کھلاتے ہے علی حبہ اللہ کی محبت کی بنا پر یہ اصل مقصود ہے۔

ایسا نہ ہو کہ قیامت کے دن ہم کہیں کہ اے اللہ عمرے کا سفر کیا تھا، اللہ فرمائیں تم نے میرے لئے کیا کیا تھا؟ بناؤ تو سہی اس سفر میں تم نے میرے لئے کیا کیا؟ اسلئے مقصود کو سامنے رکھیں، اس لئے اس سفر میں جتنی مشقتیں آئیں ان کو خندہ پیشانی سے برداشت کریں۔

تین کام ہرگز نہیں کرنے

اس سفر میں تین کام نہیں کرنے۔

(۱)..... بے مبری کا مظاہرہ نہیں کرنا،

بے صبری کیا ہے؟ ذرا سی بات پر ایک دوسرے سے الجھ پڑے، ذرا سی بات پر ناراض ہو گئے، ایک تو یہ نہیں کرنا۔

(۲)..... دوسرا ناشکری کا مظاہرہ نہیں کرنا۔

ناشکری کیا ہے؟ کہ یہ اچھا نہیں ملا، وہ اچھا نہیں ملا، جہاز میں سیٹ اچھی نہیں ملی، ہوٹل کا کمرہ اچھا نہیں ملا، بس کی سیٹ اچھی نہیں ملی، اچھا کیا ہوتا ہے؟ اللہ رب العزت نے اتنی سہولتوں کا یہ سفر عطا کیا ہم اس قابل تھے؟ ہرگز نہیں، ایئر پورٹ بھی ایئر کنڈیشن، بیس بھی ایئر کنڈیشن، جہاز بھی ایئر کنڈیشن، پھر بھی ہمارے شکوے ختم نہیں ہوتے، فلاں جگہ بڑا نام لگ گیا جی، بھائی یہ فقرے جو آپ بول رہے ہیں یہ ناشکری ظاہر کر رہے ہیں، تو بے صبری سے بچنا ہے اور دوسرا ناشکری سے بچنا ہے، کوئی لفظ ایسا نہ کہیں کہ جس سے ناشکری ہو۔

(۳)..... اور تیسرا کوئی بھی عمل ایسا نہیں کرنا کہ جو شریعت کے حکم میں گناہ کہلاتا ہے، اسلئے کہ گناہ تو ہر حال میں بُرا ہے، لیکن کسی کے گھر میں آکر اسی کی نافرمانی یہ اور زیادہ بُری ہو جاتی ہے، اپنے گھر میں تو جو چاہے کرتے تھے یہاں تو خدا کے گھر میں آئے ہیں تو کیا خدا کے گھر میں آکر پھر خدا کے حکموں کی نافرمانی کریں گے؟ اسلئے کوئی زبان سے ایسی بات نہ نکلے، آنکھ سے ادھر ادھر غلط نظر نہ اٹھائیں، کان سے غلط نہ سنیں، ہاتھ پاؤں سے کسی کو تکلیف نہ دیں، کوئی بھی کام جس کو شریعت نے گناہ کہا ہم اس کے مرتکب نہ ہوں، یہ تین کام ہم نے ہرگز نہیں کرنے۔

عمرہ کس وقت بہتر ہوتا ہے؟

اب ہم اس وقت احرام کی حالت میں ہیں اور عمرہ کرنے کا ارادہ ہے، ہم رات کو پہنچے تھے تو رات میں بھی یہ عمل کر سکتے تھے، مگر عورتیں بھی تجھیں بچے بھی تھے ہم جیسے بوڑھے بھی تھے، تو اگر ہم رات ہی کو یہ عمل کرتے تو یہ سر سے بوجھ اتارنے والی بات ہوتی، ہر بندہ سوچ رہا ہوتا کہ جلدی کرو جی، جلدی کرو جی، نیند ستار ہی ہے،

تو کیا ہم اتنا سفر کر کے اسی لئے آئے تھے کہ دو گھنٹے کے بجائے پونے دو گھنٹے میں عمرہ ہو جائے؟ نہیں، ہم تو مستقل ایک عبادت کرنے کے لئے آئے ہیں، اس لئے ہم نے وقفہ ڈالا، بیمار لوگ دوائی لے لیں صحت مند ہو جائیں، ٹھکے ہوئے لوگوں کو آرام مل جائے، اور عشاء کے بعد انتہائی فریٹش (جست) حالت میں ہم اپنے رب کے دربار میں حاضر ہوں، جب دعائیں مانگنے کو دل چل رہا ہو، جب محبت سے دل لبریز ہو، جب جی چاہے کہ بس اللہ کے نام پر ہم مٹ جائیں، ہم ایسی کیفیت میں اللہ کے سامنے حاضر ہونا چاہتے ہیں، اسی لئے جو وقفہ درمیان میں ڈال دیا وہ اپنے آپ کو فریٹش کرنے کے لئے ہے، اب ان شاء اللہ عشاء کی نماز کے بعد اندر آؤں بچے، اس لئے کہ عشاء کے متصل بھی ریش زیادہ ہو جاتا ہے، دس بجے سے لے کر رات ایک بجے تک یہ تین گھنٹے ایسے ہیں کہ ہمارا اور دوستوں کا بہت عرصے کا تجربہ ہے کہ اس وقت میں عام طور پر ریش کم ہوتا ہے، تو بہر حال عشاء کے بعد ان شاء اللہ ہم حرم میں جائیں گے۔

حرم کے پانچ کام

حرم میں جا کر ہمیں پانچ کام کرنے ہیں،

..... (۱) ایک کام تو یہ کرنا ہے کہ ہم جیسے ہی مسجد حرام میں جائیں گے تلبیہ

پڑھتے ہوئے جائیں گے،

تلبیہ کا مسئلہ سمجھ لیں، کہ احرام باندھتے وقت تلبیہ سے احرام شروع ہوتا ہے

اور حجر اسود کے سامنے پہنچ کر جب استلام کرتے ہیں تو اس سے پہلے تلبیہ کا

وقت ختم ہو جاتا ہے، وہ عمرہ تو اس وقت تھا جب آرہے تھے ملنے کے لئے، تو دیوانہ

دار لیبک لیبک کہہ رہے تھے، جن لوگوں کو نہیں پتا ہوتا وہ بیچارے طواف میں

بھی تلبیہ پڑھ رہے ہوتے ہیں، مسئلے کا پتہ نہیں ہوتا، عورتیں ہمیشہ آہستہ پر دھیں

اور مرد ہمیشہ اونچی آواز سے پڑھیں، اونچی آواز سے پڑھنے کا مطلب یہ نہیں ہے

کہ نعرے مارتے پھریں، بلکہ اونچی آواز سے مراد یہ ہے کہ بس ذرا بھر ہو، مگر محبت سے جیسے کوئی بندہ کہہ رہا ہوتا ہے، دل سے یہ بات نکل رہی ہوتی ہے، تو جب ہم مسجد حرام میں داخل ہوں گے تو اللہ تعالیٰ کی عظمت کو دل میں رکھیں گے، دیکھیں ایک آدمی کسی وزیر کے دفتر میں داخل ہوتا ہے تو دل کی کیفیت بدلی ہوئی ہوتی ہے، طبیعت ذرا مختلط ہوتی ہے، اور کسی وزیر اعلیٰ کے دفتر میں جائے تو ذرا اور زیادہ ہیبت ہوتی ہے، اور کسی بڑے بادشاہ کے دربار میں چلا جائے تو اور ذرا زیادہ مختلط ہوتا ہے، خوفزدہ ہوتا ہے، اللہ تعالیٰ قرآن مجید میں فرماتے ہیں ﴿وَالشَّكَّ مَا كَانَ لَهُمْ أَنْ يَدْخُلُوهَا إِلَّا خَائِفِينَ﴾ ان لوگوں کو چاہئے تھا کہ یہ مسجد حرام میں داخل نہ ہوتے مگر اس کیفیت کے ساتھ کہ ان کے دل اللہ کی عظمت سے ہیبت زدہ ہوں، تو اس لئے داخل ہوتے ہوئے یہ کیفیت سامنے رہے۔

..... (۲) جب اللہ کے گھر میں قدم رکھ لیا تو پھر ہمیں اعتکاف کی نیت کر لینی ہے، عربی کی نیت نہ آتی ہو تو اپنے دل میں نیت کر لیں، نیت تو دل کا عمل ہوتا ہے کہ میں جب تک اس مسجد میں ہوں، میں اعتکاف کی نیت کرتا ہوں، یہ نظمی اعتکاف ہوگا، یہ مرد بھی کر سکتا ہے، یہ عورتیں بھی کر سکتی ہے۔

ہمارے یہاں دستور یہ ہے کہ جب کوئی مہمان آتا ہے تو ہم چاہتے ہیں کہ مہمان نے جو بات کہی پوری کر دیں، کہتے ہیں جی وہ گھر آیا تھا کہنے کیلئے تو میں نے بات مان لی، اللہ رب العزت بھی مہمان نوازی فرماتے ہیں، فرمایا کہ جب تم مکہ آؤ اور میرے گھر پہنچو پہلی نظر پڑے، تو پہلی نظر پر تم جو دعا مانگو گے ہم تمہاری اس دعا کو قبول کر لیں گے، سبحان اللہ،

اب اس کی تفصیل علماء نے لکھی ہے کہ پہلی نظر سے کیا مراد ہے؟ تو مومن کو چاہئے کہ جب عمرہ کے لئے جائے یا حج کے لئے بیت اللہ شریف کی طرف جائے تو نظر کو چمکائے رکھیں اس لئے کہ چلتے چلتے اچانک نظر اٹھ گئی، دیکھ بھی لیا نظر بہت

بھی گئی تو پہلی نظر تو پڑ گئی تو ہم کیوں بے دھیانی میں ایسا معاملہ کریں، تو لگا ہیں نیچی رہیں ادب سے چلتے جائیں، چلتے چلتے جب آپ مطاف (جہاں طواف کرتے ہیں) میں پہنچیں تو وہاں باہر کا لیول (Level) اونچا ہے اور بیت اللہ شریف نیچی جگہ پر، تو آپ کو کئی میٹر حیاں نیچے اترنا پڑے گا، تو اس کا طریقہ یہ ہے کہ جماعت کے ساتھ ہم چلیں گے تو لگا ہیں نیچی ہوں گی اور چلتے جائیں گے چلتے جائیں گے جہاں جا کر ہم رکیں گے تو آپ سمجھ لیں کہ اب یہاں پر ہم بیت اللہ کے سامنے ہیں تو آپ بیشک چند سیکنڈ اپنے آپ کو وہاں تھوڑا سنبھال لیں اور جب آپ سمجھیں کہ اب میں حاضر ہوں، دل حاضر ہے اب آرام سے نظر اٹھائیں اور نظر جھکنے سے پہلے جو بھی خاص دعاء مانگنا چاہتے ہیں وہ دعائیں، اب سوال پیدا ہوتا ہے کہ کیا خاص دعاء مانگیں؟

امام اعظمؒ کی بتائی ہوئی دعا

کسی نے امام اعظم ابو حنیفہؒ سے پوچھا کہ حضرت دعائیں بہت ہیں اور نظر ایک ہے اب پلک جھپک جاتی ہے تو کیا مانگیں؟ تو فقہاء کی باتیں بہت گہری ہوتی ہیں، امام اعظمؒ نے فرمایا کہ تم پہلی نظر میں یہ دعاء مانگنا اے اللہ! مجھے مستجاب الدعوات بنا دے، کیا مطلب؟ اسکا مطلب یہ کہ اے اللہ! آج کے بعد جتنی بھی زندگی میں دعائیں مانگوں گا اب میری تمام دعاؤں کو قبول کر لینا، ماشاء اللہ دیکھا نکتہ کی بات سمجھا دی، بس اصولی بات یہ ہے کہ اللہ ہمیں مستجاب الدعوات بنا دیتے، پھر تفصیل سے بعد میں مانگتے رہیں گے، یہاں ایک بات ذہن میں رکھیں کہ اب پلک جھپک گئی تو دعاء کا وقت ختم نہیں ہو گیا، ہاں وہ جو قبولیت کی بات تھی کہ پہلی نظر میں دعاء کی قبول ہوتی ہے تو وہ وقفہ ختم ہو گیا، مگر ایک اور بات عرض کر دیں کہ دعا پھر بھی مانگتے رہیں، اس لئے کہ ایک ہی مجلس میں اگرچہ ہم بعد میں بھی دعاء مانگتے رہیں گے تو اللہ تعالیٰ کی شان سے یہ بعید ہے کہ وہ اس مجلس کی مانگی ہوئی کچھ دعاؤں

کو قبول کرے اور بقیہ کو رد (Reject) کر دے، لہذا اس مجلس میں ہم بعد میں بھی مانگیں گے، تو کچھ دیر دعاء مانگیں تسلی سے یہ ایک عمل ہو گیا، تو گویا ایک عمل ہمارا بنا خوش فہم کیفیت میں، بہت زدہ کیفیت میں، اللہ کے گھر میں داخل ہونا اور یہ صرف احرام کی حالت میں نہیں ہے جب بھی حرم شریف میں داخل ہوں اسی کیفیت کے ساتھ اور اعتکاف کی نیت کریں، اور دوسرا کام یہ کرنا ہے کہ پہلی نظر میں دعاء مانگیں،

..... (۳) تیسرا عمل مردوں کے لئے ہے جو احرام کی چادر ہم نے لیٹنی ہوئی ہے اس احرام کی چادر کو دائیں کندھے کے نیچے سے بائیں کندھے کے اوپر لے آنا، اسکو اضطباع کہتے ہیں، کیا کہتے ہیں؟ اضطباع کہتے ہیں، تو ہر وقت اضطباع نہیں کرنا ہوتا، ہر وقت تو چادر لیٹنی ہوتی ہے، تو اب تیسرا عمل اضطباع کرنا ہے۔ اعتکاف کی نیت بھی کر لی، دعاء بھی مانگی لی اور اضطباع بھی کر لیا، تو اب اگلا پوائنٹ (Point) ہے استقبال کو، حجر اسود کے سامنے جانا اور حجر اسود کے سامنے آنا۔ یہ دو لفظ ہیں ذرا توجہ فرمائیں

..... (۴) ایک ہے استقبال یہ الگ سنت ہے

..... (۵) اور ایک ہے استلام یہ الگ سنت ہے یہ دو الگ الگ عمل ہیں ایک عمل نہیں ہے

اب ہم حجر اسود کی طرف جائیں گے اور حجر اسود کے سامنے قبلہ کی طرف رخ کر کے اس طرح کھڑے ہوں گے کہ حجر اسود ہمارے دائیں کندھے کی طرف ہوگا یعنی ہم حجر اسود سے تھوڑا پہلے ہوں گے، اسکے سامنے آکر جب ہم کھڑے ہو گئے تو دل میں نیت کر لیں کہ نَوَيْتُ الْعُمْرَةَ لِلَّهِ تَعَالٰی میں عمرہ کی نیت کرتا ہوں اللہ تعالیٰ کیلئے یا نوبت ان اطوف میں طواف کی نیت کرتا ہوں، تو اس وقت ہم طواف کی نیت کر لیں گے سامنے آکر، پھر تحریمہ جیسے باندھتے ہیں یعنی

نماز میں جیسے کانوں کی لونگ ہاتھ اٹھا کر اللہ اکبر پڑھتے ہیں اسی طرح ہمیں کانوں کی لونگ ہاتھ اٹھا کر پڑھنا ہے (بسم اللہ اللہ اکبر وَلِلّٰہِ الْحَمْدُ) یہ تین چیزیں ہیں بسم اللہ ، اللہ اکبر ، وَلِلّٰہِ الْحَمْدُ ، یہ ہمارا استقبال مکمل ہو گیا ، جب استقبال مکمل ہو گیا۔

اب ہم ایک قدم اٹھا کر حجر اسود کے سامنے آجائیں گے ، دائیں طرف قدم اٹھائیں گے تو ہم حجر اسود کے سامنے آجائیں گے ، جوں ہی سامنے آئیں گے تو ہمیں حجر اسود کا استلام کرنا ہے ، اگر حجر اسود قریب ہو تو پھر ہمیں دونوں ہاتھ حجر اسود کی سائیڈوں پر رکھ کر اس کو بوسہ دینا ہے لیکن اگر رش ہو جیسے کہ ہوتا ہے تو دور سے ہاتھ کا اشارہ کریں ، جیسے چھوٹے بچے کو دور سے فلائنگ کیس (Flying Kiss) دی جاتی ہے ہاتھ کا اشارہ کر کے اس کو چوم لیتے ہیں اس طرح دونوں ہاتھ حجر اسود کی طرف اٹھا کر انگو بوسہ دیدیں ، استلام کا انگریزی میں ترجمہ فلائنگ کیس Flying Kiss کر سکتے ہیں ، تو بس ہم دور سے یوں سمجھیں کہ ہم حجر اسود کو فلائنگ کیس (Flying Kiss) دے رہے ہیں ، حدیث پاک میں آتا ہے کہ حجر اسود دنیا میں اللہ رب العزت کا داہنا ہاتھ ہے ، یَمِینُ اللّٰہِ فِی الْاَرْضِ وَنِیَاسِی اللّٰہِ کَا دَاہِنَا ہَاتِہِ ، تو جیسے آپ اپنے والد کو ملتے ہیں ، بڑے کو ملتے ہیں تو ہاتھ کو بوسہ دیتے ہیں ٹھیک اسی طرح جب ہم استلام کرتے ہیں تو گویا ہم پروردگار کے اس داہنے ہاتھ کے اوپر اپنے خیال میں بوسہ دے رہے ہیں ، اب کس محبت سے بوسہ لینا چاہئے ، یہ آپ اعزاز دے گا لیجئے ، اس کو استلام کہتے ہیں ، تو یہ دو الگ الگ عمل ہوئے ، استقبال الگ عمل ہوا ، استلام الگ عمل ہوا ، اعتکاف کی نیت بھی کر لی ، دعا بھی مانگ لی ، اضطباع بھی کر لیا ، استقبال بھی کر لیا اور استلام بھی کر لیا ، یہ استقبال اور استلام عورتوں نے بھی کرنا ہے ، لیکن اضطباع مردوں کے لئے ہے ، عورتوں کے لئے نہیں ہے ، تو یہ پانچ چیزیں مکمل ہو گئیں ،

اب ہمارا طواف شروع ہو گیا، تو ہم پھر دائیں جانب مڑیں گے چونکہ اب تک رخ حجر اسود کی طرف تھا اس لئے اب ہم دائیں طرف مڑیں گے طواف کے سات چکر ہوتے ہیں مگر مردوں کے لئے پہلے کے جو تین چکر ہیں ان میں رمل بھی کرنا ہے،

رمل

رمل کہتے ہیں کہ پہلوانوں کی طرح ذرا ہمت سے چلنا، اس کا ترجمہ ڈورنا نہیں ہوتا، کچھ لوگوں کو دیکھا کہ بھیڑ کے باوجود دوڑتے ہیں ادھر کہنی لگی ادھر کہنی لگی، ہمیں ڈورنا نہیں ہے، بلکہ ہمت کے ساتھ جیسے پہلوان ایک دوسرے کے سامنے آتے ہیں تو ذرا اپنی ہمت دکھاتے ہوئے اکڑتے ہوئے یہ رمل ہم نے کرنا ہے، جوانوں نے بھی، بوڑھوں نے بھی، عورتوں کو رمل نہیں کرنا، صحابہ کرام سفر کی وجہ سے تھکے ہوئے تھے تو نبی ﷺ نے سوچا کہ کفار کے سامنے کہیں مسلمانوں کا ضعف، کمزوری ظاہر نہ ہو تو آپ ﷺ نے ذرا ہمت کے ساتھ اس طرح سے یہ تین چکر لگائے، اللہ تعالیٰ کو اپنے محبوب کی ادا پسند آگئی ہمیشہ کے لئے اسکو ایسے طواف کا حصہ بنا دیا جس طواف کے بعد سعی کرنی ہے، اب جب رمل بھی تین چکر میں کر لیا تو چار چکر اور لگانے ہیں، یہ جو ایک چکر ہے اس کو عربی میں شوط کہتے ہیں، سات شوط کا ایک طواف بنتا ہے، اور ہر چکر جب پورا ہوگا تو حجر اسود کے سامنے آ کر پھر استلام کرنا ہے، سات چکر مکمل کر کے جب ہم نے استلام کر لیا تو طواف مکمل ہو گیا۔

طواف کے بارے میں ہدایات

اب طواف کے بارے میں چند باتیں ذہن میں رکھ لیجئے،

..... طواف ایک عبادت ہے، جیسے نماز عبادت ہے، نماز میں انسان اپنی نظروں کو ادھر ادھر نہیں پھرا سکتا کہ کھڑے ہیں نماز میں دائیں بھی دیکھ رہے ہیں

باکس بھی دیکھ رہے ہیں ایسا نہیں، اسی طرح طواف کے دوران بھی نگاہیں نیچی رہیں، بیت اللہ شریف کی طرف نہیں دیکھنا، طواف میں نہ بیت اللہ شریف کی طرف رخ ہونا چاہئے نہ طواف میں بیت اللہ شریف کی طرف پشت ہونی چاہئے، بلکہ اگر آپ چل رہے ہیں اور پیچھے سے لوگوں کا ریلہ آیا اور آپ نے دو تین قدم اس طرح چل لیے جس میں آپ کا سینہ بیت اللہ کی طرف تھا تو وہ تین قدم طواف میں شمار نہیں کیے جائیں گے، اب اس کا ایک حل ہے یا تو پیچھے لوٹیں تین چار قدم اور وہاں سے پھر صحیح رخ سے چلیں تو یہ صحیح جائیگا، جوڑ لگ جائیگا اور اگر ایسا نہیں کر سکتے اور آگے جا رہے ہیں تو پھر آپ اس شوٹ کو نہ لیں ایک چکر اور زیادہ لگالیں، پھر جا کر چکر مکمل ہونگے، ہاں اگر کوئی طواف میں ایک جگہ کھڑا ہو گیا اور کھڑی حالت میں اگر فرض کر لیں تو یہ بھی ہو گیا پھر اس کا رخ بدل گیا تو طواف خراب نہیں ہوگا، چلنے کی حالت میں ایسا نہ ہو، اب یہ مسئلہ بھی حل ہو گیا کہ جب ہم استلام کریں گے تو اس وقت سینہ بیت اللہ کی طرف تو ہو جاتا ہے لیکن اس وقت ہم چل تو نہیں رہے ہوتے اس لئے اگر استلام کر کے پھر رخ موڑ کر پھر چل لیا تو ہمارے طواف میں کوئی فرق نہیں آئے گا۔

ایک مسئلہ یہ بھی ذہن میں رکھیں کہ لوگوں کو چونکہ مسئلے کا اٹنا پتہ نہیں ہوتا، کئی لوگوں کو دیکھا میاں بیوی طواف کر رہے ہیں تو بیوی نے خاوند کے کندھے پر ہاتھ رکھا ہوا ہے یا خاوند نے بیوی کے کندھے پر ہاتھ رکھا ہوا ہے یا ہاتھ پکڑا ہوا ہے، طواف عبادت ہے، جیسے نماز میں میاں بیوی ایک دوسرے کا ہاتھ پکڑ کر پڑھ نہیں سکتے نماز نہیں ہوگی اسی طرح طواف کے دوران ایک دوسرے کا ہاتھ پکڑنا، جسم کو ہاتھ لگانا چاہئے پکڑا ہی کیوں نہ ہو اس سے بچنا چاہئے، ہاں بیوی کو چاہئے کہ اگر شوہر کے ساتھ پیچھے پیچھے چلنا ہے تو شوہر ہاتھ میں رو مال رکھ لے اور رو مال کو بیوی پکڑ لے، اور اسی طرح خاوند بیوی کے جسم کو اس کے سر کے بجائے اس کے

برقعہ کو پکڑ لے یا کوئی کپڑا پکڑ لے، یہ سمجھ لیں کہ مقصود عبادت ہے اور عبادت میں کامل توجہ اللہ رب العزت کی طرف ہوگی تو بات بنے گی، اور آجکل کے نوجوان تو ایسے ہیں طواف بھی کر رہے ہوتے ہیں اور سیل فون پر اپنے پیاروں سے گفتگو بھی کر رہے ہوتے ہیں، اور بتا رہے ہوتے ہیں کہ اچھا اب میں حجر اسود تک پہنچ گیا ہوں میرا پانچواں چکر ہے ہم نے ایسے ایک نوجوان کو دیکھا وہ طواف بھی کر رہا ہے اور کنسٹری بھی سنار رہا ہے، اللہ تعالیٰ کو ہمارے ایسے طواف کی ضرورت نہیں، تو طواف میں اپنے فون بند کر لیں اور کہیں پیارے اللہ: میں نے سب سے تعلقات کو اس حالت میں کاٹ لیا اور آپ کے ساتھ تعلق کو جوڑ لیا۔

..... ایک مسئلہ یہ بھی ہے کہ طواف میں دعا مانگنا افضل ہے، جن لوگوں کو پتہ نہیں ہوتا وہ کلمے کا ورد کر رہے ہوتے ہیں اور کئی تو قرآن مجید کی تلاوت بھی کر رہے ہوتے ہیں، بھائی قرآن مجید کی تلاوت بھی بڑی اعلیٰ عبادت ہے، کلمہ افضل الذکر ہے، مگر جو بات تفسیر کا وقت ہو تو اس وقت مانگنا زیادہ اہم ہوا کرتا ہے، اللہ رب العزت سے دل سے دعائیں مانگیں، عربی میں ہونا ضروری نہیں ہے، اپنی اپنی زبان میں مانگیں، اب سوال یہ پیدا ہوتا ہے کہ کیا دعائیں مانگیں، تو ایک اصول یاد رکھیں کہ موقع کے مطابق اگر کوئی بات کہی جائے تو وہ سونے کی ڈلی کے مانند ہوتی ہے، اور کئی دفعہ موقع کے مناسب کوئی بات کر دی جائے تو دوسرا بندہ اس کو جلدی مان لیتا ہے، اسی طرح دفتر میں جو کلرک حضرات ہوتے ہیں وہ اپنے افسروں کے موڈ کو دیکھتے ہیں اور جب ذرا اچھا موڈ ہوتا ہے تو فاکس لاکر پیش کر دیتے ہیں، کہ اب ان پر سائن ہو جائیں گے، اور گھر دن میں بیویاں اپنے خاوندوں کے موڈ دیکھتی رہتی ہیں جب ذرا دیکھتی ہیں کہ خوش گوار موڈ ہے اب وہ اپنے ذہن میں رکھی ہوئی بات پیش کر دیتی ہیں، تو ہر موقع کہی ہوئی بات جس طرح بندے مان لیتے ہیں اسی طرح ہر موقع بات اللہ کے سامنے پیش کی جائے تو اللہ بھی

قبول فرما لیتے ہیں۔

ایک قرآنی دلیل

اب اس کی دلیل قرآن مجید میں سے سنئے نبی نبی مریم علیہا السلام بے موسم کے پھل کھا رہی ہیں، حضرت زکریا علیہ السلام سالوں دعا کیں مانگتے رہے اللہ اولاد دے، بیٹا دے، بیٹا دے، مگر قبولیت کے آثار ظاہر نہیں ہو رہے، مریم علیہا السلام کو بے موسم کے پھل کھاتے دیکھا تو پوچھا ﴿يَسْأَلُكَ هَذَا بِبِئْسَ الْبَعْثِ﴾ بے موسم کے پھل کہاں سے ملے مریم نے جواب دیا ﴿قَالَتْ هُوَ مِنْ عِنْدِ اللَّهِ﴾ اللہ کی طرف سے، جب اس نے کہا کہ اللہ کی طرف سے ہے تو اس موقع پر ﴿هَذَا لَكَ دَعَا زَكْرِيَّا رَبِّهٖ﴾ زکریا علیہ السلام نے اپنے رب سے دعا مانگی ﴿وَرَبِّ هَبْ لِي مِنْ لَدُنْكَ ذُرِّيَّةً طَيِّبَةً﴾ اے اللہ اگر آپ مریم کو بے موسم کا پھل عطا کر سکتے ہیں میں بھی بوڑھا ہوں مجھے بھی اس بوڑھا پے میں اولاد دیکھنی نعمت، بے موسم کا پھل عطا کر دے، انہوں نے دعا مانگی، اللہ تعالیٰ فرماتے ہیں ﴿فَإِذَا دُتُّهُ الصَّلَاةُ يَكُونُ وَهُوَ قَائِمٌ يُصَلِّي فِي الْمِحْرَابِ أَنَّ اللَّهَ يُنْشِئُ رَكْوَ بَيْنَ يَدَيْهِ﴾ انور اوعا کی قبولیت کے آثار ظاہر ہو گئے، تو معلوم ہوا کہ موقع کی بات اللہ کے یہاں جلدی قبول ہو جاتی ہے، اسی لئے یہ جو مسنون دعائیں ہیں جو نبی ﷺ نے مانگی ہیں ان کا حسن یہاں ہے ان کی خوبصورتی یہی ہے اللہ کے محبوب ﷺ نے موقع کی مناسبت سے دعا مانگی مثلاً شکل دیکھی تو دعا مانگی اے اللہ جیسے تو نے میری شکل کو اچھا بنایا اے اللہ تو میرے اخلاق کو بھی اچھا بنا دے، تو موقع کی دعا جلدی قبول ہوتی ہے، اس لئے مسنون دعاؤں کی بہت پابندی کرنی چاہئے۔

کیا مانگیں

سب سے پہلے تو ہم اپنے لئے ہدایت مانگیں، اپنے لئے، والدین کے لئے،

اولاد کے لئے، عزیز و اقارب کے لئے پوری امت کے لئے، اے اللہ میرے رزق میں، عمر میں، مافی میں، اللہ میری صحت میں، میرے فیصلوں میں، ہر چیز میں برکت عطا کر دیجئے، اولاد میں برکت، ذین میں برکت عطا کر دیجئے، اے اللہ ہمیں نفس کی خباثتوں سے امن دید دیجئے، شیطان کے ہلاکت خیز حملوں سے امن دید دیجئے، حاسدوں کے حسد سے امن دید دیجئے، دشمنوں کی دشمنی سے امن دید دیجئے، دوستی کے رنگ میں دشمنی کرنے والوں سے بھی امن دید دیجئے، اور اے اللہ دنیا کے ہر خوف سے امن دید دیجئے، میرے مولیٰ ہمیں قیامت کے دن جہنم کی آگ سے بھی امن دید دیجئے، اے اللہ ہم آئے تو آپ ہی کے خاطر اس عمل کے کرنے میں اگر کوئی کمی بیشی رہ بھی گئی تو معاف کر کے اس عمرے کو فقط اپنی محبت کے لئے اپنے لئے بنا لیجئے، ایسا نہ ہو کہ ہمارا یہ آنا سفر بیکار نہ ہو جائے، اے مولیٰ بڑی دور سے آیا ہوں اور بڑی دیر سے آیا ہوں، مولیٰ آپ کو منانے کے لئے، آپ کو پانے کے لئے آیا ہوں، اپنے عمرے کی قبولیت کی اللہ سے دعا مانگیں، آپ اس طواف کے اندر جتنا بھی مانگیں گے، یقیناً اللہ رب العزت کی طرف سے رحمتیں ہوں گی، اور اللہ تعالیٰ آپ پر اپنی خصوصی رحمتیں نازل فرمائیں گے۔

ایک مسئلہ یہ بھی ہے کہ محرم بندے کو چاہئے کہ جب تک احرام اتر نہ جائے اس وقت تک بیت اللہ شریف کے ساتھ نہ لپٹے، احرام والے بندے کو وہاں نہیں جانا چاہئے، لوگ بھی خوشبو لگا کر کھڑے ہوتے ہیں اور بیت اللہ کی دیوار پر بھی خوشبو لگائی ہوئی ہوتی ہے، اس لئے حالت احرام میں کوئی چلا گیا اور اگر خوشبو لگا لگی تو لینے کے ذریعے پڑ جائیں گے، جب احرام نکل آئے وہاں ماشاء اللہ جتنا موقع ملے۔

ہر بات سیکھ سیکھ کر کریں

ہمارے بڑے بڑے بزرگوں کو گھڑیوں کی قیمت کا پتہ ہوتا ہے، لیکن قبولیت دعا کے مقامات کا پتہ نہیں ہوتا، اشیءِ لاعلیٰ اور جہالت کا وقت آگیا، ایک بڑے میاں

سے پوچھا کہ آپ نے عمرہ کر لیا، کہنے لگے ہاں میں نے کوٹھے کے سات چکر لگائے ہیں، کوٹھے سے مراد بیت اللہ، یعنی بیت اللہ کے سات چکر لگا کر وہ سمجھا میرا عمرہ مکمل ہو گیا، نہ سعی کی، نہ کچھ اور کیا، بال بھی کٹوا لے، کپڑے بھی پہن لئے تو اتنی لاپرواہی کا وقت ہے، اس لئے یہ سفر کرنے سے پہلے خود بھی علماء سے سیکھنا چاہئے اور کوشش کرنی چاہئے کہ سفر کے دوران بھی ایسے لوگوں کا ساتھ ہو کہ جو وقت پڑنے پر انسان کو مسئلہ بناتے رہیں، سمجھاتے رہیں، دیکھیں کام تو ہم نے کیا اور مکمل نہ کیا تو پھر ہمارا اتنا مال، پیسہ، وقت قربان کرنے کا فائدہ کیا؟ تو یہ چیز ہمیشہ ذہن میں رکھیں، مسائل کو سامنے رکھیں خود بھی پڑھیں اور علماء سے پوچھتے بھی رہیں، اچھا یہ تو ہو گیا طواف۔

اب عمرے میں کیا کرنا ہوتا ہے دو رکعت نفل پڑھ لے، مقام ابراہیم پر دعا کر لی، مقام ابراہیم سے مراد یہ نہیں کہ جہاں وہ پتھر ہے جہاں ابراہیم علیہ السلام نے کھڑے ہو کر کعبہ کی تعمیر کی، بالکل اس کے ساتھ نفل پڑھنا یہ نہیں ہے، جیسے بعض لوگ ساتھ نفل پڑھنے کے شوق میں طواف والوں کیلئے مصیبت کر دیتے ہیں، راستہ روک لیتے ہیں، مشکل ہو جاتی ہے خود بھی پریشان ہوتے ہیں اور دوسروں کے لئے بھی پریشانی کا سبب بنتے ہیں بلکہ اس کی سیدھ میں پیچھے چلے جائیں اور پرسکون ہو کر دو رکعت نفل پڑھیں، اس کے بعد پھر زمزم پینا ہوتا ہے، پہلے زمزم ایک کویں کی شکل میں تھا اور شروع میں تو اس میں سے خود ڈول بھر کر نکالتے تھے اور پیتے تھے، حضرت مولانا احمد علی لاہوریؒ جب آئے تو یہ مقام ابراہیم اس وقت ایک جگہ پر متعین (Fix) نہیں تھا، یوں تھا کہ پتھر کبھی ادھر کبھی ادھر رکھ دیتے تھے درمیان میں جب بارش کا طوفان آیا تو بارش کا طوفان اتنا تھا کہ سیلاب کی شکل اختیار کر گیا، تو یہ پتھر اس کے ساتھ لڑھکتا لڑھکتا اجاڑ محلہ میں بہہ چکے گیا، پھر وہاں سے اس کو اٹھا کر لائے تو اس کے بعد سے پھر اس کو ایک جگہ پر فکس کر دیا گیا، پھر

ان لوگوں کو اس بات کا ڈر تھا کہ کہیں کوئی اس کو نقصان نہ پہنچائے، چونکہ اشراف کے ساتھ اشرار بھی آ جاتے ہیں عقیدہ کے مخالف اس لئے اس کے اوپر انہوں نے شیشہ کی ایک جالی بنالی، تاکہ دور سے دیکھنے والے دیکھ سکیں اور اس کو ہاتھ نہ لگا سکیں، مگر پہلے یہ کھلا تھا، تو مولانا احمد علی لاہوریؒ ایک مرتبہ تشریف لائے تو انہوں نے زمزم پینا تھا تو انہوں نے یہ کیا کہ پتھر اٹھا کر لے گئے زمزم کے پاس اور پانی کا ڈول نکال کر انہوں نے پاؤں کے نشان میں ڈالا اور اس پاؤں کے نشان سے وہ پانی پینے لگے، یہ بڑوں کی باتیں ہیں۔

زمزم پیتے وقت کیا مانگیں؟

زمزم کو دیکھنا بھی عبادت ہے، حدیث پاک میں آتا ہے کہ بیت اللہ کو دیکھنا عبادت، ماں باپ کے چہرے کو دیکھنا عبادت، کسی عالم کے چہرے کو دیکھنا عبادت قرآن مجید کو دیکھنا عبادت، اسی طرح زمزم کو دیکھنا بھی عبادت، یعنی کنویں کے اندر نظر ڈالنا، اب آج کوئی آدمی وہاں جاتی نہیں سکتا، اس لئے کہ اس کا احاطہ کر لیا گیا ہے، تو نیت کر لینے سے ثواب ملے گا کہ اگر ہمیں قدرت ہوئی تو ہم زمزم کو ضرور دیکھتے، تو جہاں بھی اس وقت زمزم کا انتظام ہے آپ وہاں قبلہ رخ ہو کر اس کو پنی لیں اور وہیں کھڑے ہو کر اگر آپ دعا مانگ لیں گے ان شاء اللہ جو قبولیت دعا والی برکت ہے وہ اللہ تعالیٰ ہمیں بھی عطا فرما دیں گے، نبی ﷺ نے فرمایا کہ زمزم کو جس نیت سے پیا جائے یہ اسی نیت کے مطابق بندے کو بدلہ دیتا ہے، مثلاً بھوکا بندہ بھی اس کو پی لے تو بھوک دور ہو جاتی ہے، پیاسا پی لے تو پیاس دور ہو جاتی ہے، تاہم زمزم پیتے وقت جو دعا مانگی جائے وہ قبول ہوتی ہے، اب اس پر علماء نے بہت لکھا کہ کیا دعا مانگیں؟ تو بعض نے کہا کہ چونکہ یہ پینے کی چیز ہے تو انسان اپنی موت کے وقت کی پیاس کو یاد کرے، اور یہ دعا مانگے کہ اے اللہ اب میں جو زمزم پی رہا ہوں اس کے بدلے میری موت کے وقت کی پیاس کو بھجھا دیجئے، بعض

نے قیامت کے دن کی سختی کے وقت کو سامنے رکھتے ہوئے دعا مانگی کہ یا اللہ اس وقت کی پیاس کو بجھا دینا، جو عقل معادر کئے والے تھے انہوں نے نکتہ نکالا، انہوں نے فرمایا دیکھو یہ پینے کی چیز ہے اور علم کے گھونٹ بھی بندہ بھرتا ہے تو پیتے ہوئے دعا مانگے کہ اے اللہ! مجھے بھی علم کے دریا، علم کے سمندر عطا فرما دیجئے، گھونٹ بھر رہا ہوں ہر ہر گھونٹ کے بدلے میرے سینہ میں علم کا دریا بہا دیجئے، ہر قطرے کے بدلے میرے اوپر علم کا ایک باب کھول دیجئے، اپنی معرفت عطا فرما دیجئے، تو یہ بہر حال چاہنے والوں نے کہا کہ بھائی ہے تو پینا ہی، زمزم پی رہے ہیں اور کچھ لوگ دنیا کے سرخ رنگ کا پانی پی لیتے ہے ان کو دنیا کا نشہ چڑھ جاتا ہے، تو ہم یہ پانی پیتے ہوئے دعا مانگتے ہیں کہ اللہ ہم یہ زمزم پی رہے ہیں ہمیں ہر ہر قطرے کے بدلے اپنی محبت کی شربت کا گھونٹ پلا دیجئے، اس کے بدلے میں شراب الفت پلا دیجئے، تو زمزم پیتے ہوئے اللہ تعالیٰ کی محبت کا مشروب ضرور مانگا کریں۔

نبی ﷺ اس کو پیتے بھی تھے چونچ جاتا اس کو اپنے سر پر ڈالتے حصول برکت کے لئے، چہرے پر ڈالتے حصول برکت کے لئے، بسا اوقات سینے پر ڈالتے تھے حصول برکت کے لئے، تو یہ واقعی اللہ رب العزت کی ایک بڑی نعمت ہے جو اللہ تعالیٰ نے اس نعمت کو عطا فرمائی، چنانچہ زمزم کو پینا چاہئے نہایت ذوق و شوق کے ساتھ، زمزم کے بارے میں یہ باتیں اپنی جگہ، ایک بات نبی ﷺ نے فرمائی کہ مومن زمزم کو سیر ہو کر پیتا ہے اور منافق زمزم کو تھوڑا پیتا ہے، خوب پینے سے یہ مراد نہیں ہے کہ آپ پانچ گلاس پی سکتے ہیں تو دس گلاس پی کے آئیں اور پھر راستے میں ہی آپ کو گنگنا نے والی جگہ پر جانا پڑ جائے، یا گھر پہنچنے کے بعد پیٹ خراب ہو جائے، نہیں، اس کا مطلب یہ کہ جنس آپ کی طلب ہے عادت ہے اگر آپ دو گلاس پیتے ہیں تو دو گلاس پیئیں، تین پیتے ہیں تو تین پیئیں، جب آپ کی طبیعت سیر ہو جائے تو بس آپ سمجھ لیں کہ کافی زمزم پی لیا، مگر کوشش کریں کہ اپنے

کمرول میں بھی بجائے دوسرے شراب پینے کے زمزم کے کینن فیچے سے خرید کر فریج میں رکھ لیں اور کھانے کے دوران اور آگے پیچھے زمزم ہی پیا کریں، یہ وہ نعمت ہے جو یہاں پر وافر مقدار میں ملتی ہے، اپنے گھروں میں تو لیمنیڈ ہوتی ہے، لہذا اس قیام کے دوران زمزم کو نہایت محبت کے ساتھ پی کر یہ ثابت کر دیں کہ ہمارا شمار ایمان والوں میں ہے منافقین میں نہیں۔

سعی

اب جب زمزم پی لیا اور دجا بھی مانگ لی، تو اس کے بعد اگلا کام ہے سعی کا، سعی کرنے سے پہلے نو اہل استلام کرنا ضروری ہے، یعنی آٹھ استلام تو ہو چکے تھے طواف کے دوران، سات چکر اور آٹھ استلام جب آپ زمزم پی لیں تو دوبارہ ہنز روشنی جہاں ہے وہاں لائٹ (Green Signal) لگی ہوتی ہے اس طرف کو آئیں اور حجر اسود کے سیدھ میں کھڑے ہو کر آپ نو اہل استلام کریں یہ بھی مستحب ہے، یہ استلام کرنے کے بعد پھر آپ صفا پہاڑی کی طرف جائیں، جہاں سے سعی شروع ہوتی ہے، سعی شروع ہوتی ہے صفا سے، اور ختم ہوتی ہے مردہ پر، یہاں یہ بات ذرا ذہن میں رکھیں کہ عام طور پر چکر سمجھا جاتا ہے صفا سے جا کر مردہ سے واپس آئیں تو ایک چکر، مگر ایسا نہیں ہے، اللہ تعالیٰ نے امت کے لئے آسانی رکھی ہے، صفا سے مردہ ایک چکر، اور واپس مردہ سے صفا دوسرا چکر، اس طرح جب صفا سے شروع کریں گے تو مردہ پہ ختم ہوگا، تو گویا سات چکر صفا اور مردہ کے بیچ لگانے پڑتے ہیں، یہ پتہ ہونا ضروری ہے، کیونکہ اگر پتہ نہ ہو تو پھر کئی مرتبہ انسان چودہ چکر لگا کر سمجھتا ہے کہ جی اب میرے سات چکر پورے ہوئے۔

ہمارے ایک مفتی صاحب نے کہا کہ سعی کے دوران ہم نے ایک بوڑھے کو دیکھا کہ حال بے حال، تھکا ہوا، بچ چھا بابا جی خیر ہے کہتا ہے، پتر (بٹے) فجر کی نماز پڑھی اور میں نے چلتا شروع کر دیا ان لوگوں کے ساتھ اور یہ لوگ بس ہی نہیں

کر رہے، ظہر ہوگئی پھر میں نے ظہر پڑھی پھر چلنا شروع کیا عصر ہوگئی اب میں تھک گیا ہوں مگر یہ لوگ بس ہی نہیں کرتے تو یہ سنی بس کب ہوگی؟ وہ کبھی جیسے جماعت کی نماز پڑھتے ہیں تو اکٹھے سب سلام پھیر دیتے ہیں اسی طرح ہماری سنی بھی اکٹھی ختم ہوگی، ہم نے کہا بابا جی اگر آپ یہاں ساری عمر چلتے رہیں گے نا تو بھی آپ کو چلنے والے ملتے ہی رہیں گے یہ لوگ کم نہیں ہونگے، لہذا یہ پتہ ہونا ضروری ہے کہ سنی کے سات چکر لگانے کے بعد سنی ختم ہوگئی، لوگ سوال پوچھتے ہیں کہ ہر چکر میں پہاڑی کے اوپر چڑھنا ضروری ہے؟ ہاں اتنا اوپر چڑھنا کہ جہاں سے بیت اللہ شریف نظر آجائے یہ ضروری ہے، اس لئے آپ دیکھیں گے وہاں پر ایک دوستوں ہیں ہم جب اس ستون کے پاس جا کر کھڑے ہوتے ہیں تو سامنے ایک اور ستون اور سیڑھی کے درمیان سے سیدھی بیت اللہ پر نظر پڑتی ہے، تو ہم وہاں تک جاتے ہیں اور وہاں سے واپس آ جاتے ہیں، تو اتنا چڑھنا ضروری کہ جہاں سے بیت اللہ شریف نظر آجائے، اب صفا سے تو نظر آتا ہے، مردہ سے تو نظر نہیں آتا لہذا مردہ کے اوپر ہم ذرا زیادہ اوپر چڑھ جائیں تاکہ اس میں کوئی کمی نہ رہے،

سنی کے اندر اگر کوئی بندہ معذور ہے اور پیدل نہیں چل سکتا گھٹنوں کا درد ہے کمر کا درد ہے چلنے سے بڑھنے کا اندیشہ ہے تو علماء نے لکھا ہے کہ سواری کے اوپر بھی وہ سنی کر لے تو اس معذور کے لئے اجازت ہے، حتیٰ الوسع طواف پیدل چل کر کرنا جب تک کہ ایسی کیفیت نہ ہو جائے، اب معذور انسان تو بس دو چار قدم بھی نہیں چل سکتا، پھر تو طواف میں سواری کی اجازت ملے گی، تو طواف میں ذرا سختی ہے اور سنی میں نسبتاً زیادہ گنجائش ہے، ہاں اگر کوئی مقامی بندہ ہو یا قیام لیا ہو تو علماء نے کہا سات چکر ایک دن لگانے بھی ضروری نہیں، بلکہ اگر چند چکر ایک دن لگا لئے پھر چند چکر دوسرے دن اور اس طرح بھی اس نے سات چکر

مکمل کر لئے تو اس کی سعی مکمل ہو جائے گی، سعی میں اگر وقفہ درمیان میں آجائے تو علماء نے اس کو جائز قرار دیا ہے، سعی کے اندر گھنچائش زیادہ ہے اور طواف میں بھی سات چکروں میں سے چار چکر کا پے در پے (Continue) ہونا ضروری ہے مثلاً ایک آدمی نے طواف شروع کیا دو چکر کے بعد اس کو بیٹھنا پڑ گیا، اب وقفہ پڑ گیا تو اب پہلے دو چکر ختم ہو گئے، اب نئے سرے سے طواف شروع کرنا ہوگا، لیکن اگر چار چکر لگا چکا تھا تو چونکہ اکثر حصہ ہو گیا ہے، اب اگر غصہ دیر رک بھی جائے تو اسی کے اور بناء کرتے ہوئے مزید چکر مکمل کر لے تو وہ مکمل ہو جائیگا۔

سعی میں کیا مانگیں؟

اب رہنمائی بات کہ ہم سعی میں دعائیں کیا مانگیں تو بھائی کتابوں میں بہت ساری دعائیں منقول ہیں ان دعاؤں کے مضامین یاد کر لیں جن لوگوں کو عبارت یاد ہو سکتی ہے وہ تو بہت ہی اعلیٰ بات ہے اور جن کو عربی عبارت یاد نہیں ہو سکتی ان کو اس کا مضمون تو یاد ہو سکتا ہے اس کا مفہوم تو مضمون و مفہوم ذہن میں رکھ کر اس کو اپنے الفاظ میں مانگیں یعنی دل کی تڑپ اور دل کی چاہت سے اگر دعائیں نکل رہی ہوں الفاظ اپنے ہی سعی، بلکہ میں تو کہتا ہوں الفاظ کے بغیر بھی اگر دعا مانگے گا اللہ اس کو بھی قبول کر لیں گے۔

میرا مالک میری کن رہا ہے صدا

جاننا ہے وہ خاموشیوں کی زباں

تو خاموشی بھی ایک زبان ہے، دعا جو ہے اصل میں وہ دل سے نکلتی ہے زبان

سے اس کا اظہار ہوتا ہے۔

دل سے جو بات نکلتی ہے اثر رکھتی ہے

پر نہیں طاقت پرواز مگر رکھتی ہے

تو اسلئے یہ کوشش کریں کہ ان جگہوں پر دعائیں پڑھنے کے بجائے دعائیں

مانگیں، اب کئی لوگ اس طرح بھی دعائیں پڑھتے ہیں کہ ان کو مفہوم کا پتہ ہی نہیں ہوتا کہ ہم کیا مانگ رہے ہیں؟ تو اصل مقصود جو ہے، ﴿اَمِنْ يُجِيبُ الْمُضْطَرَّ اِذَا دَعَا﴾ اس اضطرار کی کنڈیشن میں جب بندہ دعا مانگے گا پھر اللہ کے وہاں دعا قبول ہوگی۔

حجاج بن یوسف

حجاج بن یوسف ایک شخص تھا اس امت میں جو بہت زیادہ سخت طبیعت رکھتا تھا اور جو اس کے دل میں بات آتی تھی اس کو کرویتا تھا، ایک دفعہ وہ طواف کر رہا تھا تو اس نے دیکھا کہ مطاف کے اندر بیٹھ کر ایک اندھا دعا مانگ رہا ہے کہ اللہ میری آنکھوں کو بینا کر دے، مجھے روشنی عطا کر دے، وہ حجاج جب اس کے قریب سے گزرنے لگا تو اس نے پاؤں کی ٹھوک مار کر کہا، اواندھے! تجھے پتہ ہے کہ میں کون ہوں؟ تو وہ بچارہ حیران ہو گیا کہ یہ کون ہے؟ پوچھا کون؟ کہنے لگا کہ حجاج بن یوسف، وہ تو گھبرا گیا تو حجاج بن یوسف نے کہا دیکھ میں طواف کر رہا ہوں اور میرے چند چکر باقی ہیں میرے طواف مکمل ہونے تک تیری آنکھیں ٹھیک نہ ہوں گی تو میں تجھے قتل کروادوں گا اور ساتھ ہی ایک سپاہی بھی متعین کر دیا کہ اندھا بھاگنے نہ پائے، خود طواف کرنے لگ گیا، اب تو اندھے کا حال ہی عجیب ہو گیا، دعا مانگتا تھا کہ اللہ پہلے تو میں بیٹائی کا سوال مانگتا تھا اب تو زندگی کا سوال ہے، اس طرح تڑپ کر اس اندھے نے دعا مانگی کہ اس کے طواف ختم کرنے سے پہلے اللہ نے بیٹائی عطا فرمادی، حجاج بن یوسف نے کہا کہ میں نے اپنے بڑوں سے یہ بات سنی ہوئی ہے کہ جیسے تم پہلے دعا مانگ رہے تھے، قیامت تک یہاں بیت اللہ کے سامنے بیٹھ کر وہ دعا پڑھتے رہتے تو تمہیں بیٹائی کبھی نہ ملتی، کیونکہ زبان سے الفاظ نکل رہے تھے دل حاضر نہیں تھا، اب جب تمہیں جان کی فکر ہوئی کہ میری موت اور زندگی کا سوال ہے اب تم نے تڑپ کر دعا مانگی اور جو بندہ اس مطاف میں تڑپ

کر دعا مانگے اللہ بھی اس کی دعا کو رد نہیں کیا کرتے، تو بھائی ہماری خوش نصیبی ہے کہ اللہ رب العزت نے ہمیں اس عظمت والی جگہ پر حاضری کی توفیق عطا فرمائی ہے، بیت اللہ کے سامنے تڑپ کر مانگیں، جو مانگیں گے قبول ہوگا۔

موقع کے مناسب دعائیں

تاہم ایک نکتہ میں نے عرض کیا تھا کہ موقع کے مناسب اگر دعا مانگیں گے تو جلدی قبول ہوگی، تو سخی کے درمیان اگر ہم سیدنا ابراہیم علیہ السلام کے گھرانے کو سامنے رکھ کر اس مناسبت سے دعا مانگیں، جو ابراہیم علیہ السلام نے مانگیں اور نبی بی ہاجرہ علیہا السلام نے مانگیں اس صفا اور مروہ کو شعائر اللہ کہا گیا، ان کی مناسبت سے دعا مانگے کہ اے اللہ! جیسے آپ نے سیدنا ابراہیم علیہ السلام کو توحید خالص عطا فرمائی تھی، شرک جلی اور شرک خفی دونوں سے محفوظ فرمایا تھا، اللہ ہمیں بھی وہی توحید عطا فرما دیجئے۔

ان کو جو آپ نے مقامِ خلت عطا کیا تھا اس کی تجلیات میں سے ہمیں بھی کچھ حصہ عطا فرما دیجئے، بعض کتابوں میں پچیس ہزار اور بعض کتابوں میں دس ہزار انبیاء ان کی اولاد سے پیدا ہوئے، اللہ آپ ہمیں بھی ابوالا ولیاہ (دلوں کا باپ) بنا دیجئے، پھر ان کی اولاد میں آپ نے سیدنا رسول اللہ ﷺ کو پیدا فرمایا، تو ہماری اولاد میں سے آنے والے وقت میں دین کا کوئی مجدد پیدا فرما دیجئے، اب دعا مانگ سکتے ہیں دعا مانگنے میں کوئی رکاوٹ تو نہیں ہے؟ تو مناسبت سے دعا مانگیں، اے اللہ! اسماعیل علیہ السلام نے بیت اللہ شریف بنانے میں اپنے والد گرامی کی معاونت کی ﴿وَإِذْ يَرْفَعُ إِبْرَاهِيمُ الْقَوَاعِدَ مِنَ الْبَيْتِ وَإِسْمَاعِيلُ﴾ انہوں نے تعاون کیا، اللہ ہماری اولاد کو دین کے کاموں میں ہمارا معاون بنا دیجئے، دیکھو کتنی دعائیں خود بخود نکلتی چلی آئیں گی، ابراہیم علیہ السلام نے دعا مانگی تھی کہ اے اللہ! میں نے اپنی اولاد کو آپ کے گھر کے قریب لاکر بسایا، اے اللہ! انسانوں

کے دل ان کی طرف مائل کر دیجئے، یعنی لوگوں کے دلوں میں ان کی محبت بھر دیجئے، تو یہ نعمت اپنی اولاد کے بارے میں بھی مانگیں کہ ہماری اولاد کو دنیا میں عزت ملے، پھر فرمایا ﴿وَأَرْزُقْهُمْ مِنَ الثَّمَرَاتِ﴾ اللہ ان کو کھانے کو پھل عطا فرما دیجئے، ہم بھی اپنی اولاد کے لئے مانگیں اے اللہ ہماری آنے والی اولادوں کو بھی حلال طیب پاکیزہ رزق دیجئے ان کو کھانے کو پھل عطا فرما دیجئے، ﴿لِيَقْبَلُوا الصَّلَاةَ﴾ تاکہ یہ نمازیں پڑھیں، اے اللہ ہماری اولاد کو بھی اپنے لئے عبادت گزار بنا دیجئے، ﴿لَا تُلْهِمْ يَشْكُرُونَ﴾ اے اللہ ہماری اولادوں کو بھی اپنے شکر گزار بندوں میں شامل فرمائیں، تو دیکھئے ایک دعاؤں کا مضمون آپ کے سامنے کھلتا چلا جائے گا اور چونکہ موقع کے ساتھ مناسبت ہوگی تو اقرب الی الا جاہت ہوگی۔

بے اولاد عورتیں جو ہیں وہ دعا مانگیں اے اللہ آپ نے ہاجرہ صابره کو اسماعیل جیسا بیٹا عطا کیا اور آپ کو ماں کا ترچا اتنا پسند آیا کہ آپ نے پانی کا چشمہ جاری کر دیا اللہ ہمیں بھی یہ بیٹے والی نعمت عطا فرما دیجئے، تو یہ جو دعائیں مانگیں گے تو آپ کو اس میں کتاب دل پڑھنے کی ضرورت ہے کوئی ظاہر کی کتاب پڑھنے کی ضرورت نہیں، بس آپ سعی کے چکر لگاتے جائیں کتاب دل پڑھتے جائیں اور دعائیں مانگتے جائیں، اور خود بخود آپ دیکھیں گے آپ پر کیفیت طاری ہوگی۔

یا اور کہیں جس ماں کا بیٹا گم ہو جائے اس کو زلزلے کے لئے مریچے پڑھنے کی ضرورت نہیں وہ تو خود روتی ہے، اس کے دل کو غم ہی ایسا ہوتا ہے، کھانا کھاتے بھی رو رہی ہوتی ہے، باتیں کرتے اور سنتے بھی رو رہی ہوتی ہے، کیونکہ اس کا جگر گوشہ اس سے دور ہے، تو جب دل کی لگی ہو اور بندے کو یہ احساس ہو کہ اے اللہ! آپ نے مجھے اپنے گھر کی یہ نعمت عطا فرمادی معلوم نہیں پھر زندگی میں موقع ملے گا یا نہیں، میرے سر پر گناہوں کے تواسنے بڑے بڑے گھر ہیں جو میں بخشوانے کے لئے

آیا ہوں، جب دل کو غم لگ جائے گا تو پھر آنسو بہانے کے لئے کسی دعا پڑھنے کی یا شعر پڑھنے کی ضرورت نہیں رہے گی خود بخود آنسو کی زبان سے آپ دعا پڑھا کریں گے، جیسے لوگ الفاظ سے دعا مانگتے ہیں، آپ اپنے آنسوؤں سے دعا مانگیں، یہ جو آنسو ہے وہ خاموش پیغام دے دیتے ہیں، کسی بزرگ بندے کا ایک عجیب کلام ہے،

حبیب اللطف ہے رودن اندر، وہ وحی بیان نہ آوے

تو بھائی رونے میں ایک عجیب لطف اور مزہ ہے، یہ دل کے میل کو اتارتا ہے اور ناراض محبوب کو راضی کرتا ہے، تو جب آپ دل سے دعا مانگیں گے تو دیکھیں گے کہ اللہ رب العزت کی رحمت ہوگی اور اللہ تعالیٰ گناہوں کو بھی بخشیں گے اور اللہ تعالیٰ ہماری امیدوں سے بڑھ کر عطا فرمائیں گے، صفا پر دعا قبول، مرہ پر قبول، جو درمیان میں سبز لائنوں کے درمیان جہاں مرد دوڑتے ہیں تو وہاں بھی دعا قبول، تو یہ قبولیت دعا کے مقامات ہیں، اب آپ نے سات چکر اس طرح سے لگا لئے، تو مقام مرہ پر پھر آپ دعا مانگیں اور پھر حرم میں آ کر دو رکعت شکرانے کے پڑھیں، کہ اللہ تعالیٰ نے اعمال عمرہ کرنے کی توفیق عطا فرمائی۔

بال کشانا

اس کے بعد پھر حلق کروا سکتے ہیں، حلق کروانے میں مرد حضرات اگر استرا پھر دائیں تو اس کو حلق کہتے ہیں مشین پھر دائیں تو اس کو قصر کہتے ہیں، قرآن مجید میں دونوں کا تذکرہ ہے ﴿مُحَلِّقِينَ رُءُوسَكُمْ وَمُقَصِّرِينَ﴾ مگر حلق والوں کا تذکرہ پہلے ہے اور قصر والوں کا بعد میں، اور نبی ﷺ جب حجۃ الوداع کے لئے تشریف لے گئے تو آپ ﷺ نے بھی حلق کروایا اس لئے یہ زیادہ افضل عبادت ہے، تو مرد لوگ حلق کروائیں، البتہ عورتوں کے لئے یہ ہے کہ وہ اپنے سر کے تمام بالوں کو اکٹھا کر کے کنارے کے اوپر انگشت شہادت پر جتنے بال لپٹ سکتے ہوں مثلاً پونا انچ

ایک آنچ اٹھانے بال خود ہی کاٹ لیں، پوری ایک لٹ نہیں کاٹنی۔

اچھا بال کاٹنے کے بارے میں چند باتیں وضاحت طلب ہیں کہ مرد و لوگ تو چلو حجام سے بال کٹوا کر آگئے عورتیں کیا کریں گی؟ اگر کوئی محرم مرد ہے تو وہ ان کے بال کاٹ دے اور اگر محرم مرد نہیں اور سب عورتیں ایسی ہیں جنہوں نے اعمال عمرہ ادا کر لئے صرف بال کٹوانے باقی ہیں تو اپنے بال خود بھی کاٹ سکتی ہیں اور اگر خود کاٹنے میں دقت ہے تو دوسری ایسی عورت سے کٹوائے جو تمام اعمال کر چکی ہو، صرف بال کاٹنے باقی ہوں تو وہ دوسرے کے بال کاٹ سکتی ہے، مردوں میں بھی یہی مسئلہ ہیں، اب ایسا ہوا کہ کل ہی ایک آدمی یہ مسئلہ پوچھنے آیا کہ جی دآدی تھے انہوں نے عمرہ کیا اور ایک نے دوسرے کے بال کاٹ دیئے تو جواب دیئے والا بھی کوئی میرے جیسا طالب علم تھا اس نے آگے سے کہہ دیا کہ اس کے اوپر تو دم واجب ہو گیا، حالانکہ اگر سارے اعمال مکمل ہو گئے ہوں صرف بالوں کا کاٹنا ہی ایک عمل رہ گیا تو ایسی صورت میں ایک دوسرے کے بال کاٹے جاسکتے ہیں اس پر دم واجب نہیں ہوگا۔

یہ جو بال اتر دانے ہیں یہ بھی ایک عبادت ہے، چنانچہ نبی ﷺ کے پاس کوئی آدمی آتا تھا جو کلمہ پڑھتا تھا تو کئی مرتبہ آپ اسے کہتے تھے خلق کروا لوی یعنی یہ ایک تعبیر تھی کہ جیسے سر سے بال الگ ہو گئے تو پچھلی خطائیں اللہ تعالیٰ نے معاف کر کے سر کے بوجھ کو اتار دیا۔

اب ہمارا عمرہ مکمل ہو گیا، پھر نہائیں گے اس کے بعد اپنے کپڑے بدل لیں گے سلعے ہوئے کپڑے پہن لیں گے اب جتنی بھی چیزیں احرام کی وجہ سے منع تھیں وہ سب اللہ تعالیٰ کی طرف سے جائز ہو جائیں گی، خوشبو لگا سکتے ہیں، میاں بیوی آپس میں اکٹھے ہو سکتے ہیں اور بھی جو اعمال تھے جو احرام کی وجہ سے منع تھے وہ سب جائز ہو جائیں گے۔

ایک چونکا دینے والی بات

ایک بات سمجھئے شریعت کا ایک مزاج ہے اور وہ یہ کہ جہاں انسان کے اندر کی شہوت، حیوانیت، نفسانیت بالکل ختم ہو جائے ان محرم رشتوں میں مردوں اور عورتوں کو اکٹھا ہونی کی اجازت دی، بڑی ہے، ماں ہے، بہن ہے، خالہ ہے، پھوپھی ہے وہ محرم رشتے کہ جہاں انسان پر حیاء غالب آتی ہے اور اس کے اندر حیوانیت سے انسانیت غالب آ جاتی ہے ان رشتوں میں کیا ہوگا اگر مرد اور عورتیں ایک دوسرے کے سامنے آنہیں جائیں تو ٹھیک ہے

اور جہاں محرم نہیں وہاں کیا حکم دیا؟ غور میں الگ اور مرد الگ، تو شریعت نے ایک مزاج دیا، مگر جہاں پر شریعت نے ایسا نہیں کیا کہ دن میں مرد طواف کریں، عورتیں رات میں طواف کریں، کوئی ٹائیم کی پابندی نہیں لگائی یا اس نماز کے بعد عورتیں طواف کریں اور مرد اس نماز کے بعد کریں نہیں، دن اور رات مردوں کے لئے بھی اجازت ہے اور عورتوں کے لئے بھی اجازت ہے یہ کیا کہیں کیا بتلانا چاہتے ہیں؟

اس کی وجہ یہ ہے کہ اللہ رب العزت یہ چاہتے ہیں کہ جب میرے بندے میری محبت میں ڈوب کر یہ سفر کر رہے ہیں تو میں یہ چاہتا ہوں کہ اگر چہ ایک وقت میں ایک میدان میں مرد بھی طواف کر رہے ہیں، مرد بیٹک اندر کی طرف طواف کریں عورتیں کناروں پر کریں، جگہ تو ایک ہی ہے، اور آتے جاتے دونوں قریب قریب سے ہیں، تو شریعت کا اس میں ایک نکتہ سمجھ لیجئے، کہ اللہ رب العزت نے یہاں آنے سے پہلے ایک بات سمجھا دی کہ اپنے گھروں میں جب تک تم گناہ نہیں کرتے تھے تب تک گناہ نہیں لکھا جاتا تھا، میرا حرم ایسی پاک جگہ ہے ﴿وَمَنْ يُؤَدَّ وَفِدًا بِالْحَادِ بِطَلَمٍ نُّدْفَقْ مِنْ عَذَابِ آئِنِهِ﴾ ارادہ گناہ بھی کر لو گے تو بھی تمہیں ہم سخت ترین عذاب دیں گے، معلوم ہوا کہ حرم کے اندر اگر شہوت کی نظر بھی طیر پر

پڑ گئی تو انسان کی سزا اور عذاب کے لئے یہی کافی ہے، اب سمجھ گئے؟ یہاں پر کتنا سخت قانون کر دیا گیا، اور فرمایا اب ذرا آ کر تم میری محبت میں ڈوب کر اکٹھا طواف کرو، مگر مرد بھی میری محبت میں ڈوبے ہوئے ہوں اور عورتیں بھی میری محبت میں ڈوبی ہوئی ہوں۔

ہم نے دیکھا ہے اللہ کا گھر یہ مطاف، ایسی جگہ ہے کہ جہاں جا کر مرد کو مردانگی یا دہائیت، عورت کو نسوانیت یا دہائیت ہوتی کہ مرد بھی اللہ کی محبت میں ڈوب کر رہا ہوتا ہے عورت بھی اللہ کے سامنے فریاد کر رہی ہوتی ہے، ایک دوسرے کی طرف بالکل دھیان نہیں ہوتا یہ وہ منظر ہے جو اللہ تعالیٰ اپنے فرشتوں کو دکھانا چاہتے ہیں کہ تم کہتے تھے کہ یہ جائیں گے فساد پچائیں گے ذرا میرے بندوں کو دیکھو جو انیاں بھی ہے موقع بھی ہے مگر ایک دوسرے کی طرف آنکھ بھی نہیں اٹھا رہے ہیں، وہ بھی میری محبت میں رو رہا ہے، یہ بھی میری محبت میں آہیں بھر رہی ہے، ذرا دیکھو یہ میرے بندے ہیں

ع فرشتوں کو دکھانا تھا بشر ایسے بھی ہوتے ہیں

ہر طرف سے کٹ گئے میری محبت میں ڈوب گئے اور میری محبت میں ڈوب کر جیسے پروانہ شمع کے گرد چکر لگا رہا ہوتا ہے یہ میرے پروانے ہیں گھروں سے چلے تھے میری محبت میں، نعرے لگاتے آئے، دیوانے بن کر آئے، اب دیکھو میرے گھر کا طواف کیسے کر رہے ہیں، آنکھ کچھ نہیں چاہئے میری محبت چاہئے، اس لئے فرمایا ﴿وَأَيُّمُوا الْحَجَّ وَالْعُمْرَةَ لِلَّهِ﴾ اللہ کے لئے تمہیں یہ کرنا ہے جب اس طرح طواف کرے گا تو پھر ایسا طواف بندے کے لئے بخشش کا سبب بن جائے گا۔

ایک مثال

واشک مشین میں میلے کپڑے ڈالتے ہیں چکر دے کر میل دور کر کے نکال دیتی ہے کعبہ اللہ کی بنائی ہوئی واشک مشین ہے میرے بندو اپنے میلے داؤں